



Kunsill Lokali Ta' Kerċem

MINUTI

Laqgħa tal-Kunsill Lokali Ta' Kerċem

IT-TMIEN LEGISLATURA

Laqgħa Numru 526

Il-Ħamis, 4 ta' Frar, 2021

Il-Kunsill Lokali Ta' Kerċem iltaga' fl-Uffiċċju Amministrattiv tiegħu li jinsab fi Pjazza Orvieto, Ta' Kerċem, fil-5.00 ta' filgħaxija.

PREŻENTI:

Mario Azzopardi – Sindku
Paul Mizzi- Viċi Sindku
Frankie Attard – Kunsillier
Alvin Grech – Kunsillier

Abigail Micallef – Ambaxxatur Lokali taż-Żgħażagħ

SKUŻATI B'APOLOGIJA:

Horace Vella – Kunsillier

UFFIĊJAL PREŻENTI:

Marianne Sagona – Segretarju Eżekuttiv

Minuti

Is-Sindku Mario Azzopardi ippresjeda l-laqqha.

526.1 Qari tal-ittri ta' apologiji

Il-Kunsillier Horace Vella talab li jkun skużat minħabba raġunijiet ta' xogħol. Hadd ma sab oġġezzjoni.

526.2 Kunsiderazzjoni u Approvazzjoni tal-Minuti

Inqraw il-minuti tal-laqqha preċedenti. Dawn ġew approvati u iffirmati mis-Sindku u s-Segretarju Eżekuttiv.

526.3 Komunikazzjoni mis-Sindku

- 526.3.1 Is-Sindku spjega illi illum kellna laqqha mad-DG dwar id-deficit tal-Kunsill. Huwa qal illi d-DG enfasizza illi l-Kunsill ma jistgħax jidhol għal proġetti godda oħra sakemm ikun aħjar finanzjarjament. Is-Sindku spjega illi sena wara l-oħra, is-sitwazzjoni finanzjarja qed tkun aħjar u qed naħdmu bis-sħiħ biex id-deficit jinqata'.
- 526.3.2 Is-Sindku nforma lill-Kunsill illi bgħatna email lil TM sabiex nitolbu permess li ma jidhlux aktar trakkijiet ġewwa Ta' Kerċem u Santa Luċija. TM tawna data għal laqqha sabiex tiġi diskussa din il-materja u għalhekk ser nistennew din il-laqqha u naraw x'jiġri minn hemmhekk. F'dan il-mument il-Kunsill ħa deċiżjoni unanima illi Triq Xuxa u Triq Qasam San Ġorġ jingħalqu għat-trakkijiet. Wara li ġiet diskussa fit-tul il-problema tat-trakkijiet, il-Kunsill iddeċieda ukoll illi jtella' post fuq Facebook fejn nispegaw il-Kunsill x'għamel s'issa u kemm laqqgħat saru ma' entitajiet sabiex tissolva din il-problema għaliex ir-residenti issa mxebbgħin għall-aħħar u ma jafux x'inhu jiġri minn naħa tal-Kunsill Lokali.
- 526.3.3 Il-Viċi Sindku ġibed l-attenzjoni illi Triq Qasam San Ġorġ għadha magħluqa minn naħa tal-Ministeru għal Għawdex għalkemm ix-xogħol tlesta. Is-Sindku wieġeb illi ilna nitolbu sabiex jitneħħew it-tabelli u għadhom ma tneħħewx.
- 526.3.4 Ġew ipprezentati l-iskemi li ġejjin:
- i. SPI/SCI/2/2021 – Finanzjament għal żvilupp u titjib fil-kundizzjonijiet tal-Playing fields fil-Lokalitajiet. Il-Kunsill iddeċieda illi japplika sabiex jitranga l-playing field fi Triq Wenzu Mintoff.
 - ii. SPI/SCI/3/2021 – Skema għall-Attivitajiet Kulturali annwali 2021. Il-Kunsill ser jaħseb dwar x'jistax japplika.
- 526.3.5 Il-Kunsill għamel lista ta' bdiewa fit-triq tar-riefnu lill-Ministeru għal Għawdex

- peress li din ser titranġa mill-istess Ministeru.
- 526.3.6 Irċevejna email dwar il-festival tal-bizzilla li ser isir fil-Kroazja u li l-Kunsill tagħna huwa nteressat li jipparteċipa.
- 526.3.7 Il-Kunsill qed jitlob lill-Wasteserv biex iħallas il-pagamenti pendenti li għandhom iħallsu tal-ġbir ta' skart organiku.
- 526.3.8 Eko Għawdex approva l-applikazzjoni għar-restawr tal-għajn t'Għajn Tuta u l-Kunsill ser joħroġ l-offerta għax-xogħolijiet.
- 526.3.9 Dwar il-permess tal-ERA li qed nistennew għall-proġett tal-Għadira, għadna nistennewh joħroġ.
- 526.3.10 Ġie ffirmat il-kuntratt għall-ġbir ta' skart organiku mal-Wasteserv għas-sena 2021.
- 526.3.11 Ġie deċiż illi l-Personal Accident Policy mhux ser issir għall-ħaddiema tal-Kunsill peress li huma li diġa' koperti bl-istess polza minn naħa ta' District Operations Ltd.
- 526.3.12 Is-Sindku għarraf lill-Kunsill illi d-defibrillators twaħħlu waħda fiċ-Ċentru Ċiviku u l-oħra fi Pjazza Santa Luċija.
- 526.3.13 L-AKL infurmat lill-Kunsill Lokali illi ser issir charging point għall-karozzi li joperaw bl-elettriku fi Triq Wenzu Mintoff. Hadd ma sab oġġezzjoni.
- 526.3.14 Is-Sindku ssuġġerixxa illi peress li l-ħaddiem li jiġbor il-bulky refuse qed juża t-trakk tiegħu biex jagħmel dan ix-xogħol, il-Kunsill, minflok ma jkollu jixtri trakk għal dan is-servizz, jikkompensa lill-ħaddiem billi jħallas ir-registrazzjoni u l-assigurazzjoni tat-trakk. Hadd ma sab oġġezzjoni u għalhekk ser nitolbu l-approvazzjoni tad-Dipartiment għal Gvern Lokali.
- 526.3.15 Is-Sindku qal li talab lill-Enemalta sabiex tiġi mdawwla l-parti l-mudlama ta' Triq Qasam San Ġorġ hekk kif il-Ministeru għal Għawdex qiegħed jagħmel il-ħitan. Is-Sindku għamel talba lill-Ministeru għal Għawdex sabiex il-patching ġewwa r-raħal isir minn naħa tagħhom għax il-Kunsill ma jistax ilaħħaq mal-ispejjeż tal-patching minħabba l-ħsara li qed iħallu t-trakkijiet. Għalhekk, il-Ministeru qabel li jagħmel il-patching fir-rota tat-trakkijiet.

526.4 SPI/SCI/2/2021 - Finanzjament għal żvilupp u titjib fil-kundizzjonijiet tal-Playing fields fil-Lokalitajiet

Is-Sindku qal li tkellem mal-Perit Deborah Busuttil li giet tara l-playing field fuq il-post u ser tagħmel pjanta fuq dak li taħseb li jista' jsir. Din imbagħad tgħaddi għall-approvazzjoni tal-Kunsill.

526.5 Triq San Girgor

Is-Sindku spjega illi illum kien ser jiġi l-Perit Gordon Vella sabiex jispjega aħjar il-proġett ta' Triq San Girgor iżda ma laħħaqx. Il-Viċi Sindku ġibed l-attenzjoni li l-bokka tax-shelter ta' fejn il-Knisja nkisret. Sar qbil li nibgħatu lil xi hadd isewwiha.

526.6 Ilmenti u Suggerimenti

- 526.6.1 Il-Kunsillier Frankie Attard talab li jitranga ħajt fi Triq Klula peress li qed tinfetaħ it-triq. Sar qbil li nitolbu lill-Ministeru. Huwa ppreżenta ukoll kont tal-bozza tan-niċċa ta' Triq Qasam San Ġorġ sabiex jiġihallas iżda l-Kunsill ma qabilx li għandu jaqbad u jiġihallas. Il-Kunsill iddiskuta illi għandna niktbu ittra f'isem il-klient lill-ARMS sabiex dan is-servizz jinqata'.
- 526.6.2 Sar suggeriment illi jsiru żewġ *road humps* fi Triq Qasam San Pawl. Il-Kunsill ma qabilx li jsiru.
- 526.6.3 Saret talba sabiex isir *double yellow line* fejn garaxx fi Triq Santa Lucija. Hadd ma sab oġġezzjoni.
- 526.6.4 Il-Kunsill irċieva talba sabiex issir bus stop fi Triq Qasam San Pawl. Il-Kunsill ma qabilx peress li din it-triq mhijiex parti mir-rota tal-karozza tal-linja. Saret talba sabiex isir kaxxa żgħira ta' Keep Clear fi Triq l-Avukat Anton Calleja. Hadd ma sab oġġezzjoni.
- 526.6.5 Ingibdet l-attenzjoni illi hemm ħajt imwaqqa' fi Triq Sarg. Dan ser isir mis-CMU.
- 526.6.6 Saret talba sabiex jitkaħhal il-gibjun li hemm fejn l-għajn t'Għajn Tuta. Sar qbil li jsir.
- 526.6.7 Saret talba mill-iskola Primarja sabiex il-bankina ta' fejn il-gate fil-ġenb tal-iskola ssir qisha rampa sabiex jekk ikun hemm il-bżonn ta' ambulanza, din il-bankina tkun aċċessibli.

526.7 Kunsiderazzjoni u Approvazzjoni tal-iskeda ta' pagamenti

Ġew approvati l-pagamenti li kien hemm pendenti.

526.8 Tmien tal-Laqqha u data tas-seduta li jmiss.

Il-laqqha ntemmet fis-6.45pm u giet agġornata għall-Erbgħa 24 ta' Frar 2021 fil-5pm.

IFFIRMATA

Mario Azzopardi
Sindku

IFFIRMATA

Marianne Sagona
Segretarju Eżekuttiv